

Opinjoni tal-Kumitat Ekonomiku u Soċjali Ewropew dwar “Strategġija tal-UE għar-Reġjun tal-Alpi”**(Opinjoni esploratorja)**

(2015/C 230/02)

Relatur: is-Sur Palmieri

Fis-27 ta' Ottubru 2014, il-Kummissjoni Ewropea talbet lill-Kumitat Ekonomiku u Soċjali Ewropew, b'konformità mal-Artikolu 304 tat-Trattat dwar il-Funzjonament tal-Unjoni Ewropea, li jhejji opinjoni esploratorja dwar

Strategġija tal-UE għar-Reġjun tal-Alpi (EUSALP).

Is-Sezzjoni Speċjalizzata għall-Unjoni Ekonomika u Monetarja u l-Koeżjoni Ekonomika u Soċjali inkarigata sabiex tipprepara l-hidma tal-Kumitat dwar is-suġġett, adottat l-Opinjoni tagħha nhar it-18 ta' Novembru 2014.

Matul il-503 sessjoni plenarja tiegħu li saret fl-10 u fil-11 ta' Diċembru 2014 (seduta tal-10 ta' Diċembru), il-Kumitat Ekonomiku u Soċjali Ewropew adotta din l-Opinjoni b'132 vot favur, l-ebda (0) vot kontra u 3 astensjonijiet.

1. Konklużjonijiet u rakkomandazzjonijiet

1.1. Il-Kumitat Ekonomiku u Soċjali Ewropew (KESE) japprezza l-attenzjoni partikolari mogħtija lit-tiswir ta' strategġija tal-Unjoni Ewropea għar-Reġjun tal-Alpi (EUSALP) maħsuba biex tappoġġja l-koeżjoni u l-kompetittività fid-dawl tal-isfidi li ma jistgħux jiġu solvuti b'mod sodisfaċenti minn Stati Membri wahedhom jew minn reġjuni wahedhom bil-mezzi tas-soltu.

1.2. Il-KESE jirrimarka kemm id-dinamika tal-iżvilupp tar-Reġjun tal-Alpi hija marbuta mal-katina tal-Alpi, anke meta jiġu kkunsidrati l-elementi li jgħolqu l-identità tar-reġjun u jagħmluh rikonoxxibbli. Dan jikkostitwixxi l-holqa li jorbot it-territorji kollha involuti fl-istrategġija, mil-lat ekonomiku, soċjali u ambjentali.

1.3. Il-KESE jinnota l-impenn politiku qawwi fl-EUSALP tal-Istati kkonċernati u l-livell għoli ta' għarfien u ta' parteċipazzjoni fil-livell tal-gvern, kemm nazzjonali kif ukoll reġjonali. Din is-sensibilità hija l-effett ta' proċess ta' kooperazzjoni li beda fiż-żona mis-snin sebgħin 'l hawn.

1.4. Il-KESE jikkunsidra l-karatteristiċi speċifiċi tar-Reġjun tal-Alpi, bħall-preżenza ta' sistemi territorjali mill-iżjed kompetittivi fid-dinja, l-iżbilanċi ekonomiċi u soċjali bejn iż-żoni rurali u muntanjużi u iż-żoni urbani u l-bliet, il-wirt naturali u kulturali u l-konċentrazzjoni enormi ta' flussi ta' trasport, li huma aspetti li jiddeterminaw u li jikkaratterizzaw iż-żona.

1.5. Jekk minn lat il-KESE jaqbel mal-implimentazzjoni ġenerali tal-istrategġija, u jahseb li l-oġġettivi, il-pilastru u l-prijoritajiet huma koerenti ma' dak li huwa ppreżentat fid-dokument ta' diskussjoni, mil-lat l-ieħor jahseb li fit-tfassil tal-pjan ta' azzjoni dawn iridu jiġu integrati u mtejbja.

1.6. Il-KESE jiehu nota tal-fatt li l-isparju territorjali li fuqu se topera l-EUSALP huwa karatterizzat minn livelli ta' żvilupp ekonomiku, sostenibilità ambjentali u koeżjoni soċjali superjuri hafna mill-medja Ewropea. Minkejja dawn il-karatteristiċi, il-kriżi ekonomika u finanzjara u t-trasformazzjonijiet li għabt magħha l-globalizzazzjoni fl-ekonomija u fis-swieq jgħolqu sfidi importanti u delikati għall-mikroreġjun inkwistjoni. Għal dawn ir-raġunijiet, il-KESE jahseb li t-tliet tal-oġġettivi ġenerali tal-EUSALP jiggwarantixxi li dan ir-reġjun jibqa' wiehed miż-żoni l-iżjed attraenti fl-Ewropa, li jisfrutta bl-aħjar mod ir-riżorsi tiegħu u juża l-oportunitajiet ta' żvilupp sostenibbli u l-innovazzjoni⁽¹⁾ u li dan huwa importanti hafna biex tiġi appoġġjata l-kompetittività ekonomika u l-koeżjoni soċjali tal-Ewropa.

1.7. Il-KESE jqis li għandu jissahhah b'mod fundamentali l-approċċ olistiku għall-iżvilupp attwali fl-EUSALP, permezz ta' definizzjoni ta' oġġettivi godda u iżjed kwalifikati, kif imsemmi fil-punt 4.4.

1.8. Il-KESE jittama li fid-definizzjoni tal-pjan ta' azzjoni tal-EUSALP jiġu rinforzati l-interdipendenza u l-koerenza bejn il-prijoritajiet li jirriferu għall-kompetittività (Pilastru 1) u dawk orjentati lejn is-sostenibilità (Pilastru 3), u b'hekk jiġi assigurat it-tliet tal-oġġettivi tal-iżvilupp mingħajr madankollu ma jiġu kompromessi l-htigijiet u l-oportunitajiet tal-generazzjonijiet futuri.

⁽¹⁾ Kummissjoni Ewropea, dokument ta' konsultazzjoni “Strategġija tal-UE għar-Reġjun tal-Alpi (EUSALP)”.

1.9. Fir-rigward tal-ewwel pilastru, il-KESE jahseb li huwa essenzjali li jiġi assigurat tkabbir sostenibbli u jiġu promossi l-impjieg shih, l-innovazzjoni, il-kompetittività u l-koeżjoni tar-Reġjun tal-Alpi permezz ta' solidarjetà reċiproka bejn żoni muntanjużi u żoni urbani. Fir-rigward tal-prijoritajiet jirriferi għall-punt 5.2.

1.10. Fir-rigward tat-tieni pilastru, il-KESE jishaq dwar il-promozzjoni ta' żvilupp territorjali bbażat fuq il-kooperazzjoni bejn sistemi territorjali interni u esterni, fuq l-aċċessibilità tas-servizzi, il-mobilità sostenibbli u fuq il-potenzjar tat-trasport u l-infrastrutturi għall-komunikazzjoni. Fir-rigward tal-prijoritajiet jirriferi għall-punt 5.3.

1.11. Fir-rigward tat-tielet pilastru, il-KESE jahseb li huwa fundamentali li jissahhah l-impenn immirat lejn il-ġestjoni sostenibbli u l-protezzjoni tal-ambjent, barra mill-isfruttar tal-kapitali territorjali taż-żona. Fir-rigward tal-prijoritajiet jirriferi għall-punt 5.4.

1.12. Il-KESE jahseb li minghajr governanza b'sahhitha u riżorsi finanzjarji speċifiċi sabiex jiġu appoġġjati l-attivitajiet ta' bini tal-kapaċità, l-EUSALP hija fil-periklu li titlef l-effikaċja u l-istrategiċità tagħha. Minn dan il-lat, l-konformità mal-konkluzjonijiet tal-Kunsill, il-KESE japprova d-definizzjoni ta' pjan ta' azzjoni msejjes fuq il-komplementarjetà bejn programmi ta' finanzjament, il-koordinazzjoni tal-istrumenti istituzzjonali u d-definizzjoni ta' proġetti godda fl-ambitu makroreġjonali ⁽²⁾.

1.13. Il-KESE, filwaqt li jfakkar fil-konkluzjonijiet tal-Opinjoni "Governanza tal-istrategiji makroreġjonali" ⁽³⁾, huwa tal-fehma li d-definizzjoni u l-implimentazzjoni tal-EUSALP jitolbu sistema ta' governanza speċifika msejsa fuq il-kooperazzjoni u l-koordinazzjoni. F'dan id-dawl, sabiex tiġi assigurata l-effikaċja tal-istrategija, il-KESE jahseb li huwa neċessarju li l-EUSALP ikollha governanza f'diversi livelli effettiva ⁽⁴⁾ li tista' tagħti valur b'mod kongunt lid-"dimensjoni orizzontali" (partecipazzjoni tas-soċjetà ċivili) li tintegra u tikkwalifika d-"dimensjoni vertikali" (partecipazzjoni tar-reġjuni u l-awtoritajiet lokali) fir-rispett shih tal-prinċipju tas-"sussidjarjetà u l-proporzjonalità" ⁽⁵⁾.

1.14. Il-KESE jappoġġja l-involvement tas-soċjetà ċivili organizzata fl-attivitajiet ta' bini tal-kapaċità u jqis bħala pożittiv it-twaqqif ta' forum permanenti ta' rappreżentanza u appoġġ tal-partijiet soċjali u ekonomiċi tar-Reġjun tal-Alpi.

1.15. Il-KESE jqis li huwa fundamentali li jiġi appoġġjat l-impjieg, b'referenza partikolari għaž-żgħażaġh u dawk li jinsabu qiegħda għal żmien twil, kif ukoll l-interventi mmirati lejn l-appoġġ tal-investimenti soċjali u l-adattament tas-sistemi ta' protezzjoni soċjali.

2. L-Istrategija tal-UE għar-Reġjun tal-Alpi: kummenti ġenerali

2.1. L-għan ta' din l-opinjoni huwa li jiġi evalwat id-dokument ta' konsultazzjoni pubblika dwar "L-Istrategija tal-UE għar-Reġjun tal-Alpi" ⁽⁶⁾, minn hawn 'il quddiem EUSALP, anke b'referenza għall-opinjoni dwar l-istrategiji makroreġjonali diġà adottati mill-Kumitat.

2.2. Ir-Reġjun tal-Alpi jinkludi 5 Stati Membri (l-Italja, Franza, l-Awstrija, il-Ġermanja u l-Isovenja) u żewġ pajjiżi terzi (l-Isvizzera u Liechtenstein) u jkopri erja ta' 450 000 km² li fiha jgħixu 70 miljun ruh.

2.2.1. Is-sistemi reġjonali kkonċernati fl-EUSALP huma marbutin mill-qrib mal-muntanji tal-Alpi, li barra milli huma aspett li jidentifika r-reġjun u jagħmlu rikonnoxxibbli, jikkostitwixxu holqa li tgħaqqad dawn it-territorji mil-lat ekonomiku, logistiku u ambjentali ⁽⁷⁾.

2.3. Fl-ambitu tal-politika makroreġjonali li l-UE ilha tmexxi 'l quddiem mill-2009 "l-hawn, il-pożizzjoni ġeografika tal-EUSALP barra milli għandha valur strateġiku fid-dawl tal-politika ta' koeżjoni Ewropea, u ta' kontinwità fir-rigward tal-Istrategija għall-Baltiku – EUSBR" ⁽⁸⁾, l-Istrategija għad-Danubju – EUSDR' ⁽⁹⁾ u l-Istrategija għall-Adriyatiku u l-Baħar Jonju – EUSAIR' ⁽¹⁰⁾, tirrappreżenta element ta' importanza fundamentali biex jiġi mwettaq il-kunċett tal-makroreġjonalità lejn il-punent tal-Mediterran ⁽¹¹⁾.

⁽²⁾ Konkluzjonijiet tal-Kunsill Ewropew, EUCO 23/1/11 REV 1, 23 u 24 ta' Ġunju 2011.

⁽³⁾ ĠU C 12, 15 ta' Jannar 2015, p. 64.

⁽⁴⁾ White Paper tal-Kumitat tar-Reġjuni dwar il-Governanza f'Diversi Livelli, CONST – IV – 020, 2009.

⁽⁵⁾ Kummissjoni Ewropea: "Kodiċi tal-kondotta Ewropea dwar shubija fil-qafas ta' Fondi Strutturali u ta' Investiment Ewropej", C(2013) 9651 final.

⁽⁶⁾ http://ec.europa.eu/regional_policy/consultation/eusalp/index_en.cfm

⁽⁷⁾ http://ec.europa.eu/regional_policy/consultation/eusalp/index_en.cfm

⁽⁸⁾ <http://www.balticsea-region-strategy.eu>

⁽⁹⁾ <http://www.danube-region.eu>

⁽¹⁰⁾ <http://www.ai-macroregion.eu>

⁽¹¹⁾ Opinjoni tal-KESE: "Lejn strategija makroreġjonali tal-UE għall-iżvilupp tal-koeżjoni ekonomika, soċjali u territorjali fil-Mediterran", ĠU C 170, 5.6.2014, p. 1.

2.4. Mis-snin sebgħin 'l hawn ir-reġjuni taż-żona tal-Alpi, filwaqt li għelbu l-konfini nazzjonali li storikament minn dejjem qasmuhom, żviluppaw kuxjenza komuni fir-rigward tal-htieġa li joħolqu kunċett ta' sistema reġjonali tal-Alpi bħal entità waħda li għandha tiġi mharsa u mogħtija l-valur tagħha. Għal din ir-raġuni għet immedija sensiela ta' inizjattivi ta' kooperazzjoni interreġjonali, transnazzjonali u transkonfinali li kellha bħala objettiv ewlieni l-promozzjoni tal-għarfien reċiproku tal-popli kkonċernati, biex b'hekk jiġu meġhluba d-distinzjonijiet lingwistiċi, soċjoekonomiċi u etniċi, u tiġi favorita integrazzjoni akbar fil-livell Ewropew⁽¹²⁾.

2.5. Il-proċess tal-implimentazzjoni tal-EUSALP, li għandha tikkonkludi bl-approvazzjoni mill-Kunsill mistennija lejn l-aħħar tal-2015⁽¹³⁾, kellu stadji fundamentali bħall-Konferenza tal-Alpi ta' Bad Ragaz (Ġunju 2012) u l-Konferenza ta' Grenoble (Ottubru 2013).

2.5.1. Fl-okkażjoni tal-Konferenza ta' Grenoble⁽¹⁴⁾, permezz tar-Riżoluzzjoni Politika għall-implimentazzjoni tal-Istrateġija tal-UE għar-Reġjun tal-Alpi, ġew identifikati l-oġġettivi, l-opportunitajiet li jistgħu jiġu sfruttati u l-isfidi li jridu jiġu ffaċċjati fir-rigward ta' tliet temi ewlenin: "il-kompetittività u l-innovazzjoni, l-agrikoltura u l-forestrija u t-turiżmu", "l-ilma, l-enerġija, l-ambjent u l-klima" u "l-aċċessibilità, il-komunikazzjoni u t-trasport".

3. Id-dokument ta' konsultazzjoni: qafas ġenerali, għanijiet u objettivi

3.1. Fl-istrateġija EUSALP, il-katina tal-Alpi tirrappreżenta l-element li jikkarakterizza l-ambitu kollu ta' kooperazzjoni. Il-varjetà mifruxa madwar it-territorju hija waħda mill-karatteristiċi ewlenin li tiddistingwi lir-Reġjun tal-Alpi minn partijiet oħra fl-Ewropa: iż-żoni muntanjużi u l-gholjiet fil-baġi tal-muntanji, il-widien aċċessibbli u dawk remoti, l-artijiet baxxi u l-pjanuri, iż-żoni metropolitani u l-bliet.

3.1.1. Sabiex jiġu identifikati aħjar l-oqsma li lejhom għandhom jiġu mmirati l-oġġettivi u l-prijoritajiet tal-EUSALP, għandhom jiġu meqjusa l-hames tipoloġiji ta' kuntesti reġjonali li jikkarakterizzaw ir-Reġjun tal-Alpi: "metropoli Alpini", "bliet Alpini", "żoni rurali li qed jikbru", "żoni rurali li qed jiċċienku", "żoni turistiċi".

3.2. Ir-Reġjun tal-Alpi għandu hafna karatteristiċi speċifiċi li jisthoqqilhom attenzjoni partikolari u li jiddistinwgu l-EUSALP mill-istrateġiji makroreġjonali għall-Baltiku, id-Danubju u l-Adrijatiku-Jonju: il-preżenza ta' whud mir-reġjuni l-iżjed żviluppati fid-dinja, b'ekonomiji kompetittivi, livelli għoljin ta' kwalità tal-ħajja, stabbiltà soċjali u politika; il-preżenza ta' żbilanċi ekonomiċi u soċjali ċari bejn iż-żoni rurali, il-pjanuri u ż-żoni urbani; wirt naturali u ekosistemi uniċi; wirt kulturali li jirrappreżenta element fundamentali għall-koeżjoni soċjali u għall-iżvilupp tar-Reġjun tal-Alpi stess; konċentrazzjoni ta' flussi ta' traffiku li saret problema minhabba l-konġestjoni tat-trasport u l-harsien ambjentali.

3.3. L-oġġettiv ġenerali tal-istrateġija tal-EUSALP huwa li jiġi garantit li dan ir-reġjun jibqa' waħda miż-żoni l-iżjed attraenti fl-Ewropa, li tisfrutta bl-aħjar mod ir-riżorsi proprji tagħha u tuża l-opportunitajiet ta' żvilupp sostenibbli u innovazzjoni.

3.3.1. Dan l-oġġettiv se jintlaħaq permezz ta' attivitajiet li jsiru b'raba mat-tliet pilastrati tematiċi: "Titjib tal-kompetittività, il-prosperità u l-koeżjoni", "Garanzija tal-aċċessibilità u l-konnettività għall-abitanti kollha" u "Garanzija tas-sostenibbiltà".

3.3.2. L-ewwel pilastru: Titjib tal-kompetittività, il-prosperità u l-koeżjoni tar-Reġjun tal-Alpi

3.3.2.1. Minkejja li r-Reġjun tal-Alpi jikkostitwixxi l-ikbar ċentru ekonomiku u produttiv Ewropew, b'potenzjal għoli ta' żvilupp, in-nuqqas ta' koeżjoni ekonomika, soċjali u territorjali għadu problema. Il-muntanji jikkostitwixxu sfida għall-iżvilupp omogenju taż-żona. L-EUSALP għandha l-ghan li tappoġġja l-iżvilupp ekonomiku innovattiv fir-reġjun, permezz ta' definizzjoni ta' mudell iktar bilanċjat li jqis fl-istess waqt id-diversità u l-ispeċifitajiet tar-reġjuni. Jenhtieġ li tiġi appoġġjata ekonomija kompetittiva kapaci tikkombina l-prosperità, l-effiċjenza enerġetika, il-kwalità tal-ħajja u l-valuri tradizzjonali li jikkaratterizzaw iż-żona.

⁽¹²⁾ Arge-Alp; Alpe-Adria; Alp-Med; Euregio Tirolo-Alto Adige-Trentino; Konvenzjoni tal-Alpi; Programm "Spazio alpino"; Kooperazzjoni transkonfinali.

⁽¹³⁾ Kunsill Ewropew tad-19 u l-20 ta' Diċembru 2013 – p. 26.

⁽¹⁴⁾ Konferenza li saret f'Grenoble fit-18 ta' Ottubru 2013 fejn ipparteċipaw ir-rappreżentanti tal-gvernijiet u l-presidenti tar-reġjuni involuti fl-EUSALP.

3.3.3. It-tieni pilastru: Garanzija tal-aċċessibilità u l-konnettività għall-abitanti kollha tar-Regjun tal-Alpi

3.3.3.1. Jenhtieg li jiġi appoġġjat żvilupp reġjonali bilanċjat permezz ta' mudelli ta' mobilità eko-kompatibbli, sistemi ta' trasport sostenibbli, servizzi ta' komunikazzjoni u infrastrutturi. Fil-qafas tat-trasport Ewropew, ir-Regjun tal-Alpi għandu pożizzjoni strateġika, peress li jaqsa kemm il-fus tramuntana-nofsinar kif ukoll dak punent-lvant. Fiż-żona hemm ċentri tat-trasport mill-iktar importanti fl-Ewropea u għadd sostanzjali ta' punti ta' dħul u hruġ konfinali fl-Alpi li jinvolvu sistemi territorjali karatterizzati minn punti ambjentali vulnerabbli speċifiċi. Huwa fundamentali li tiġi implimentata politika koordinata kapaċi tissodisfa l-esiġenzi tat-trasport, il-benessri tal-popolazzjoni u l-bilanċ ambjentali. Fir-Regjun tal-Alpi, fid-dawl tal-varjetà mifruxa u l-aspetti ta' kumplessità reġjonali li jeżistu fir-regjun, il-kunċett ta' konnettività jrid jiġi estiż anke għall-infrastrutturi u s-servizzi ta' komunikazzjoni.

3.3.4. It-tielet pilastru: Garanzija tas-sostenibbiltà fir-Regjun tal-Alpi

3.3.4.1. Il-harsien tal-wirt tal-Alpi u l-promozzjoni ta' użu sostenibbli tar-riżorsi naturali u kulturali huma elementi meħtieġa għar-regjun. L-ilma, ir-riżorsi minerali, diversità ta' pajsagġi ta' bijodiversità wiesgħa u wirt kulturali rikk u diversifikat huma elementi speċifiċi li għandhom jiġu mharsu u mogħtija l-valur tagħhom. L-isfruttar tal-potenzjal tar-riżorsi bħall-ilma u l-bijomassa, jekk isir b'mod ekoloġiku, huwa fundamentali sabiex jiġu meħjuna l-kompetittività u l-koeżjoni taż-żona billi jiġu jappoġġjaw it-tweġġiq ta' għanijiet strateġiċi bħall-awtosuffiċjenza fl-enerġija u l-kapaċitajiet reġjonali għall-ħażna tal-enerġija.

4. Kummenti speċifiċi dwar id-dimensjoni makroreġjonali tar-Regjun tal-Alpi

4.1. L-istrateġija tar-Regjun tal-Alpi tgawdi minn impenn politiku qawwi u minn sensibilizzazzjoni fil-pajjiżi involuti, u tirrappreżenta mhux biss sfida, iżda wkoll opportunità kbira għall-UE stess. Il-missjoni tal-EUSALP hija li tiżviluppa l-ekonomija, tikkollega t-territorji u thares l-ambjent ta' żona importanti hafna għall-kompetittività ekonomika u l-koeżjoni soċjali tal-Ewropa.

4.2. Il-proċess ta' żvilupp tal-EUSALP jehtieg djalogu strutturat bejn l-atturi diversi involuti sabiex jiġu identifikati u indirizzati b'mod kongunt il-htigijiet speċifiċi. Il-karatteristiċi ambjentali, kulturali, ekonomiċi u soċjali, kif ukoll l-interdipendenzi qawwija bejn iż-żoni urbani u rurali, għandhom jiġu meqjusa b'attenzjoni kbira. Għaldaqstant, għandu jiġi mniedi djalogu wiesa' u miftuh bejn il-partijiet interessati sabiex tiġi żviluppata strateġija aċċettata globalment.

4.2.1. Huwa importanti li l-politiki jkunu koordinati favur il-koeżjoni territorjali. Uħud mill-kwistjonijiet li jikkonċernaw l-innovazzjoni ekonomika, il-modalitajiet tat-trasport u l-ambjent huma interdipendenti bejniethom u ma jistgħux jiġu indirizzati wahedhom fil-livell lokali, iżda minflok jehtieg approċċ aktar wiesa' li jista' joffri l-livell makroreġjonali.

4.2.2. B'riferiment għall-Komunikazzjoni "Il-governanza tal-istrateġiji makroreġjonali"⁽¹⁵⁾, hemm bżonn li l-"governanza f'diversi livelli" tal-EUSALP tingħata "dimensjoni orizzontali" ġenwina (partecipazzjoni tas-soċjetà ċivili) li ssahħa u taġġorna "d-dimensjoni vertikali" (partecipazzjoni tar-regjuni u l-awtoritajiet lokali) fir-rispett shih tal-prinċipju tas-"sussidjarjetà u l-proporzjonalità".

4.3. Il-KESE jahseb li l-EUSALP hija strument fundamentali għall-appoġġ tal-azzjoni tar-Regjun tal-Alpi fir-rigward ta' oqsma bħall-globalizzazzjoni ekonomika, it-tibdil fil-klima, is-soċjetà tal-informazzjoni, l-ekonomija tal-ġarhien, it-tibdil demografiku, il-mobilità tal-prodotti u tal-persuni.

4.4. Permezz tal-EUSALP se jkun possibbli li l-iżvilupp tar-Regjun tal-Alpi jiġi kwalifikat permezz tal-implimentazzjoni ta' approċċ olistiku li bis-saħħa tiegħu d-dimensjoni ekonomika, ambjentali u soċjali jahdmu flimkien u jkunu interdipendenti. Skont dan il-ħsieb, il-KESE, sabiex jirrappreżenta l-approċċ olistiku permezz ta' għanijiet speċifiċi, identifika hames oġġettivi strateġiċi li għandhom ikunu rappreżentati fil-pjan ta' azzjoni:

— promozzjoni ta' sistema ta' SMEs dinamika u intraprenditorjalità b'saħħitha li tista' tgħin fl-impjieġ;

— appoġġ għat-tilhiq tal-potenzjal tal-kapaċitajiet imsejsa fuq it-tradizzjonijiet u d-diversità soċjali;

⁽¹⁵⁾ Il-Governanza tal-istrateġiji makroreġjonali, COM(2014) 284 final.

- promozzjoni tal-bilanċ u l-ugwaljanza fl-aċċess għas-servizzi ta' interess ġenerali fir-Reġjun tal-Alpi kollu;
- appoġġ tar-responsabbiltajiet maqsuma u l-kooperazzjoni ugwali bejn it-territorji fl-Alpi;
- appoġġ tal-harsien u l-ġestjoni sostenibbli tal-bijodiversità, tal-pajsaġġi u tar-riżorsi naturali.

4.4.1. Promozzjoni ta' sistema ta' SMEs dinamika u intraprenditorjalità b'saħħitha li tista' tgħin fl-impjieġ. L-EUSALP trid tgħin il-kapaċitajiet tas-sistemi territorjali inkwistjoni biex jikkompetu f'ekonomija globali u b'hekk jiġu appoġġjati ż-żamma u l-holqien ta' impjieġi ta' kwalità godda.

4.4.2. Appoġġ għat-tilhiq tal-potenzjal tal-kapaċitajiet imsejsa fuq it-tradizzjonijiet u d-diversità soċjali. L-EUSALP trid tappoġġja ż-żamma tal-valuri li jidentifikaw u jikkaratterizzaw ir-reġjuni inkwistjoni, u fl-istess waqt tippromovi l-kapitalizzazzjoni tal-għarfien u t-tradizzjonijiet lokali fl-ievli ta' żvilupp ekonomiku u inkluzjoni soċjali.

4.4.3. Promozzjoni tal-bilanċ u l-ugwaljanza fl-aċċess għal servizzi ta' interess ġenerali fir-Reġjun tal-Alpi kollu; Permezz tal-EUSALP jiġu appoġġjati ż-żamma u l-adattament tal-qafas tas-servizzi ta' interess ġenerali sabiex jiġu indirizzati l-htigijiet tal-persuni li jgħixu fiż-żona, b'attenzjoni speċifika mogħtija lil daww ir-residenti fit-territorji li huma karatterizzati bħala "ġeografikament żvantaġġati".

4.4.4. Appoġġ tar-responsabbiltajiet maqsuma u l-kooperazzjoni bejn it-territorji fl-Alpi. Permezz tal-EUSALP għandhom jiġu appoġġjati approċċi godda ta' responsabbiltà maqsuma u ta' kooperazzjoni ugwali bejn it-territorji fi hdan ir-Reġjun tal-Alpi, bħal pereżempju r-rabtiet vertikali bejn il-metropoli u ż-żoni rurali u turistiċi.

4.4.5. Appoġġ tal-harsien u l-ġestjoni sostenibbli tal-bijodiversità, tal-pajsaġġi u tar-riżorsi naturali. Permezz tal-EUSALP għandhom jiġu appoġġjati l-harsien u l-ġestjoni sostenibbli tal-bijodiversità, il-pajsaġġi u r-riżorsi naturali b'bilanċ adatt bejn l-interventi mmirati lejn il-konservazzjoni u daww li jimmiraw lejn l-użu razzjonali tas-servizzi u tal-prodotti ekosistemiċi. Huwa neċessarju wkoll li tiġi promossa l-adozzjoni ta' mudelli ekokompatibbli ta' ġestjoni mmirati lejn distribuzzjoni iktar ekwa tal-vantaġġi miksuba mill-użu ta' prodotti u servizzi ekosistemiċi bejn id-dimensjonijiet territorjali differenti tar-Reġjun tal-Alpi.

4.5. Il-KESE jahseb li l-EUSALP trid tiġi implimentata f'konformità mad-deċiżjonijiet adottati mill-Kunsill, u għaldaqstant, jekk minn naha l-istrategija makroreġjonali m'għandhiex tehtieg la riżorsi żejda, la normi ulterjuri u lanqas korpi ta' ġestjoni godda (it-tliet "le"), min-naha l-oħra huwa neċessarju li jiġi definit pjan ta' azzjoni msejjes fuq il-komplementarjetà bejn il-programmi ta' finanzjament, il-koordinazzjoni tal-istrumenti istituzzjonali u d-definizzjoni ta' proġetti godda f'ambitu makroreġjonali. Għandha tingħata attenzjoni partikolari lill-attivitajiet ta' bini tal-kapaċità.

4.5.1. Il-KESE jahseb li huwa fundamentali li fil-bini tal-kapaċità jiġu involuti mhux biss l-amministrazzjonijiet pubbliċi iżda wkoll ir-rappreżentanti tas-soċjetà ċivili organizzata. Din l-attività tista' ssir permezz tat-twaqqif ta' forum permanenti b'rappreżentanza tal-partijiet soċjali u ekonomiċi.

4.5.2. Il-KESE jahseb li l-finanzjament konsiderevoli li diġà ġie allokat mill-UE għall-programmi reġjonali, permezz tal-fondi strutturali u ta' investiment Ewropej għall-2014-2020⁽¹⁶⁾, jirrappreżenta mezzi adegwati li jridu jintużaw b'mod effettiv għall-implimentazzjoni tal-istrategija, permezz ta' azzjonijiet aktar koordinati u mmirati li jkunu soġġetti għal approċċ strategiku unifikat. Fil-perjodu ta' programmazzjoni 2014-2020, se jkunu disponibbli opportunitajiet ta' finanzjament ulterjuri permezz ta' strumenti Komunitarji bħal ORIZZONT 2020⁽¹⁷⁾, COSME⁽¹⁸⁾, CEF⁽¹⁹⁾, EaSI⁽²⁰⁾, Erasmus+⁽²¹⁾ u LIFE⁽²²⁾.

5. Kummenti speċifiċi dwar it-tliet pilastri

5.1. Bil-ghan li jiġi appoġġjat it-tilhiq tal-oġġettivi strateġiċi definiti fid-dokument ta' konsultazzjoni u tal-oġġettivi speċifiċi msemmija fil-punt 4 ta' din l-Opinjoni, il-KESE jahseb li huwa fundamentali li jiġu definiti priyoritajiet iżjed speċifiċi b'referenza għat-tliet pilastri tal-EUSALP.

⁽¹⁶⁾ Regolament (UE) Nru 1303/2013 tal-Parlament Ewropej u tal-Kunsill tas-17 ta' Diċembru 2013.

⁽¹⁷⁾ Regolament (UE) Nru 1290/2013 tal-Parlament Ewropej u tal-Kunsill tal-11 ta' Diċembru 2013.

⁽¹⁸⁾ Regolament (UE) Nru 1287/2013 tal-Parlament Ewropej u tal-Kunsill tal-11 ta' Diċembru 2013.

⁽¹⁹⁾ Regolament (UE) Nru 1315/2013 tal-Parlament Ewropej u tal-Kunsill tal-11 ta' Diċembru 2013.

⁽²⁰⁾ Regolament (UE) Nru 1296/2013 tal-Parlament Ewropej u tal-Kunsill tal-11 ta' Diċembru 2013.

⁽²¹⁾ Regolament (UE) Nru 1288/2013 tal-Parlament Ewropej u tal-Kunsill tal-11 ta' Diċembru 2013.

⁽²²⁾ Regolament (UE) Nru 1293/2013 tal-Parlament Ewropej u tal-Kunsill tal-11 ta' Diċembru 2013.

5.1.1. L-isfida prinċipali li trid tiġi indirizzata mill-istrateġija għar-Reġjun tal-Alpi tirrigwarda l-armonizzazzjoni u t-tishih tal-bilanċ bejn l-oġġettivi ta' sostenibbiltà ekonomika, ambjentali u soċjali.

5.2. *Pilastru 1: Żvilupp tal-Alpi – Titjib tal-kompetittività, il-prospertà u l-koeżjoni tar-Reġjun tal-Alpi*

5.2.1. Il-KESE jahseb li huwa essenzjali li jiġi assigurat tkabbir sostenibbli u jiġi promoss l-impjieg shih, l-innovazzjoni, il-kompetittività u l-koeżjoni tar-Reġjun tal-Alpi, u jiġu konsolidati u diversifikati attivitajiet ekonomiċi speċifiċi fid-dawl ta' solidarjetà reċiproka bejn żoni muntanjużi u żoni urbani.

5.2.2. *Prijoritajiet*

5.2.2.1. L-appoġġ tal-innovazzjoni u l-kompetittività fl-SMEs biex jitjiebu s-sistemi ta' aċċess għal kreditu, tissaħħah il-kapaċità tal-imprizi li jidentifikaw l-oportunitajiet offruti mill-programmi Komunitarji 2014-2020 u s-sistemi tal-akkwist għall-innovazzjoni (b'referenza speċifika għall-"akkwist prekommerċjali" ⁽²³⁾).

5.2.2.2. L-appoġġ tat-tishih tal-proċessi ta' żvilupp marbuta mal-ekonomija ekoloġika, anke permezz tal-holqien ta' imprizi ġodda, abbażi tal-ispeċifitajiet ambjentali tar-Reġjun tal-Alpi u l-kapaċità produttiva u ta' innovazzjoni qawwija li jikkarakterizzaw iż-żona.

5.2.2.3. Il-promozzjoni tal-prodotti tar-Reġjun tal-Alpi b'politika ta' "brand awareness", jiġifieri permezz ta' marki individwali b'tikketti ta' appartenenza u l-marketing territorjali. L-ghoti ta' valur lil prodotti u servizzi ekosistemiċi ⁽²⁴⁾ jirrappreżenta valur miżjud ulterjuri li jappoġġja l-kompetittività taż-żona.

5.2.2.4. It-tishih ta' kollaborazzjonijiet bejn parks tax-xjenza u tat-teknoloġija, universitajiet, ċentri tar-riċerka u SMEs, u t-tweqqif tal-potenzjal tal-kapaċità tal-infrastruttura tar-riċerka u r-rabtiet tagħha mal-istituzzjonijiet fil-livell dinji. Fid-definizzjoni tal-Pjan ta' Azzjoni tal-EUSALP għandha tiġi inkluża l-identifikazzjoni ta' prijorità trażversali li tappoġġja l-attivitajiet ta' Riċerka u Innovazzjoni.

5.2.2.5. L-iżvilupp ta' strateġija komuni sabiex l-isparzu makroreġjonali tal-Alpi jiġi trasformat f'destinazzjoni turistika sostenibbli ta' livell dinji, abbażi ta' valorizzazzjoni tal-wirt naturali, kulturali u storiku.

5.2.2.6. Appoġġ tal-importanza ċentrali tal-prijorità ta' "xogħol" fl-EUSALP, b'attenzjoni partikolari mogħtija liż-żgħażaġh u l-persuni li jinsabu qiegħda għal żmien twil. Huwa fundamentali li jiġi appoġġjat il-holqien ta' impjiegi ġodda stabbli u ta' kwalità, biex b'hekk tiġi indirizzata wkoll il-problema marbuta mal-impjieg staġjonali li jikkarakterizza fuq kollox iż-żoni turistiċi tal-muntanji u rurali fir-Reġjun tal-Alpi.

5.2.2.7. L-appoġġ ta' inizjattivi mmirati lejn il-holqien ta' spazju uniku għax-xogħol, il-mobilità tal-haddiema, it-twaqqif ta' apprendistati transnazzjonali, id-definizzjoni ta' proċessi ta' taħriġ u l-iżvilupp tal-karriera f'hafna pajjiżi, u r-rikonoxximent shih tal-kwalifiki professjonali. Għandha tingħata attenzjoni speċjali lill-kwalifiki tal-haddiema fis-settur tat-turiżmu, li hafna minnhom huma soġġetti iktar mill-bqija għall-problemi marbuta max-xogħol staġjonali.

5.2.2.8. L-appoġġ tal-kooperazzjoni bejn diversi dimensjonijiet territorjali li jikkarakterizzaw ir-Reġjun tal-Alpi u jsaħhu r-rwol taż-żoni metropolitani u tal-bliet bħala xprun tal-kompetittività u l-koeżjoni soċjali.

5.2.2.9. Għajnuna fit-tweqqif ta' interventi mmirati lejn l-appoġġ ta' investimenti soċjali u l-adattament tas-sistemi ta' protezzjoni soċjali permezz tal-iżvilupp ta' politiki koerenti mal-Komunikazzjoni tal-Kummissjoni Ewropea dwar "Lejn Investiment Soċjali għat-Tkabbir u l-Koeżjoni" ⁽²⁵⁾.

5.2.2.10. Jiġu appoġġjati l-azzjonijiet immirati li jappoġġjaw l-inkluzjoni tal-persuni b'dizabbiltà u li jevitaw id-diskriminazzjoni bbażata fuq l-orijini razzjali jew etnika, l-età, l-orjentazzjoni sesswali u l-ġeneru.

5.3. *Pilastru 2: Garanzija tal-aċċessibilità u l-konnettività għall-abitanti kollha tar-Reġjun tal-Alpi*

5.3.1. Il-KESE jishaq dwar il-promozzjoni ta' żvilupp reġjonali bbażat fuq il-kooperazzjoni bejn sistemi reġjonali interni u esterni, dwar l-aċċessibilità tas-servizzi, il-mobilità sostenibbli u l-potenzjar tat-trasport u l-infrastrutturi għall-komunikazzjoni.

⁽²³⁾ L-Artikolu 131 tar-Regolament Finanzjarju tal-UE Nru 966/2012.

⁽²⁴⁾ Il-prodotti manifatturati mill-ekosistemi jinkludu, ngħidu ahna, l-ikel, l-ilma, il-karburanti u l-injam; is-servizzi, min-naħa l-oħra, jinkludu l-provvista tal-ilma u l-purifikazzjoni tal-arja, ir-riċiklaġġ naturali tal-iskart, il-formazzjoni tal-hamrija, id-dakkir u hafna mekkaniżmi regolatorji naturali oħra.

⁽²⁵⁾ COM(2013) 83 final.

5.3.2. Prijoritajiet

5.3.2.1. L-appoġġ għall-adozzjoni ta' soluzzjonijiet innovattivi sabiex jiġu assigurati s-servizzi bażiċi għaż-żoni muntanjużi u rurali (istruzzjoni, saħħa, servizzi soċjali u mobilità), għall-eliminazzjoni tal-qasma diġitali u l-iżvilupp tal-broadband fiż-żona kollha.

5.3.2.2. It-tisħih tal-applikazzjoni tat-teknoloġiji ICT fl-oqsma kollha ta' interess ġenerali (l-amministrazzjoni, is-servizzi tas-saħħa, is-servizzi ta' riċerka għal opportunitajiet ta' xogħol, it-tagħlim mill-bogħod, il-kummerċ elettroniku ta' prodotti tal-Alpi, eċċ.) u jiġi assigurat livell ta' disponibbiltà tas-servizzi pubbliċi biżżejjed biex jilqgħu għall-bżonnijiet tas-sistemi territorjali differenti tar-Reġjun tal-Alpi, filwaqt li jitqies il-bilanċ ġust bejn id-densità u l-aċċessibilità ta' dawn is-servizzi.

5.3.2.3. Il-promozzjoni ta' sistemi tat-trasport integrat b'appoġġ tal-iskambji fl-intern tas-sistemi territorjali diversi u t-titjib tal-ġestjoni tat-trasport tal-merkanzija u tal-passiġġieri sabiex jitnaqqas l-impatt fuq l-ambjent u jiżiedu l-benefiċċji għall-komunitajiet lokali. Uħud mill-elementi fundamentali sabiex jiġi megħjun l-iżvilupp sostenibbli tat-trasport tar-Reġjun tal-Alpi huma rappreżentati mit-trasferiment tat-trasport tal-merkanzija mit-triq għall-ferroviji u mill-miżuri mmirati biex jillimitaw l-użu ta' kuruturi sekondarji tal-Alpi (pereżempju nollijiet unifikati għall-kuruturi kollha ta' tranżitu fl-Alpi).

5.3.2.4. Jiġu żviluppati pjani għall-interoperabilità logistika fil-livell ta' makroreġjuni u l-potenzjar tal-kollegamenti multimodali taċ-ċentri infrastrutturali (portijiet, ajruporti u interportijiet) man-netwerk globali u b'holqiet mal-passaġġi tal-ilma interni.

5.3.2.5. Il-promozzjoni ta' networks tematiċi transnazzjonali dwar aspetti rilevanti għall-iżvilupp tal-Alpi, pereżempju l-ġestjoni tar-riskji, it-turiżmu, l-isport, il-forestrija, l-agrikoltura, l-enerġija u s-servizzi teknoloġiċi.

5.3.2.6. Il-governanza tal-Alpi enfasizzata permezz ta' partecipazzjoni iktar attiva tas-soċjetà ċivili, b'appoġġ fl-istess waqt tas-sensibilizzazzjoni u t-titjib tal-gharfien taċ-ċittadini dwar it-temi prinċipali li jirrigwardaw ir-Reġjun tal-Alpi.

5.4. *Pilastru 3: Protezzjoni tar-Reġjun tal-Alpi – Garanzija tas-sostenibbiltà fir-Reġjun tal-Alpi*

5.4.1. Il-KESE jahseb li huwa fundamentali li jissahħah l-impenn immirat lejn il-ġestjoni sostenibbli u l-protezzjoni tal-ambjent, barra mill-isfruttar tal-kapitali territorjali taż-żona.

5.4.2. Prijoritajiet

5.4.2.1. Jiġu allinjati l-azzjonijiet immirati lejn l-appoġġ tal-iżvilupp ekonomiku tar-Reġjun tal-Alpi mal-impenji li ttiehdu fir-rigward tal-ġlieda kontra t-tibdil fil-klima, is-separazzjoni tat-tkabbir u l-kompetittività tas-sistemi territorjali interessati tal-EUSALP mill-konsum tar-riżorsi naturali u l-materja prima.

5.4.2.2. Tizdied is-sensibilità tal-komunitajiet lokali tar-Reġjun tal-Alpi b'referenza għall-valur tas-servizzi ekosistemiċi u l-ġestjoni ugwali u sostenibbli tal-kapitali naturali. L-Alpi jikkostitwixxu ż-żona ta' forniment tal-ilma l-iżjed importanti tal-Ewropa: u għalhekk huwa fundamentali li jissahħu l-interventi mmirati lejn it-titjib tal-ġestjoni tar-riżerva tal-ilma u tal-baċiri tal-iskular tar-Reġjun tal-Alpi.

5.4.2.3. L-appoġġ ta' inizjattivi mmirati lejn l-armonizzazzjoni bejn l-interventi li għandhom l-għan li jikkonservaw il-bijodiversità u l-pajsaġġi tar-Reġjun tal-Alpi u u dawk orjentati lejn użu ekokompatibbli.

5.4.2.4. L-iżvilupp ta' strumenti u proċeduri transnazzjonali għall-prevenzjoni u t-tnaqqis tar-riskji (għargħar, ċedimenti tal-art, valangi, nirien fil-foresti, eċċ.), il-ġestjoni integrata tal-foresti (kemm f'termini ta' valur ekoloġiku u naturali, kif ukoll bħala riżorsa ekonomika) u l-problemi li jinholqu mill-konsum tal-ħamrija (it-tirs tal-ħamrija u d-dispersjoni urbana).

5.4.2.5. L-ghajnuna tal-konversjoni għal sistema tal-enerġija ta' wara l-karbonju bis-saħħa tal-implimentazzjoni ta' inizjattivi għall-effiċjenza enerġetika, għat-tweqqif ta' networks ta' distribuzzjoni decentralizzata msejsa fuq riżorsi rinnovabbli u għat-titjib ta' mudelli ta' abitazzjoni u trasporti pubbliċi msejsa fuq il-kunċett tal-iffrankar tal-enerġija.

5.4.2.6. L-iżvilupp u t-twettiq ta' sistemi ta' mobilità integrata sabiex titnaqqas id-dipendenza fuq il-karozza u l-użu tagħha, bl-appoġġ tat-trasport pubbliku bħala servizzi ta' interess ġenerali u, fejn possibbli, tipi ta' mobilità rinnovabbli.

Brussell, l-10 ta' Diċembru 2014.

Il-President
tal-Kumitat Ekonomiku u Soċjali Ewropew
Henri MALOSSE
